



Tórbjörn Jacobsen, havnameistari í Runavík hevur stórar vónir til oljuvirksemi á Skálafjørðinum men vísir á, at hetta í lýtuni eisini skerjir aðrar møguleikar hjá havnini. Kortini eiga vit at meta hetta sum eina íløgu í framtíðin

Íløga í framtíð: Oljuvirksemið skerjir annað virksemi

Jan Müller

23.04.2014 - 17:31

[Oljan.fo](http://oljan.fo)

Tað er vandi í hvørjari vælferð sigur orðtakið, og hetta kunnu tey á havnaskrivstovuni í Runavík sanna. Hóast tey sera fegin síggja, at Runavíkin og Skálafjørðurin sum heild gerast framtíðar føroyska oljuhavnin, so er greitt, at leitifasan við avmarkaðum virksemi gevur ikki so nógv í kassan hjá Runavíkar havn, at hetta er at meta sum eitt gullnám. At stórir partur av kei- og havnablássi fer til oljuvirksemið ger so, at pláss er ikki fyri øllum øðrum virksemi eisini. Men sum oljan.fo skilur tað, so vil Runavíkar kommuna fegin átaka sær

henda mögulega miss fyrri harvið at gera oljuvinnuna har til ein fastan tátt í framtíðini. Hinvegin gevur oljuvirksemi nógv avleitt arbeiði og inntøkur til býin og alla oynna.

Tórbjørn er spentur

Sum havnameistari í eini tí størstu havnum í landinum kann Tórbjørn Jacobsen bara fegnast um, tað aftur er lív í oljuhavnini á fjørðinum. Hóast hann ikki tekur dagar ímillum, um tað eru fiski- ella oljuskip ella uppafstur onnur skip, sum vitja í Runavík, so er tað kortini hugaligt, at oljuvirksemið aftur er við at gera um seg.

“Mong eru skipini, sum koma og fara, og tað skapar bæði arbeiði og inntøkur til økið. At oljuskipini nú eisini fara at vísa seg er hugaligt.”

Hóast oljuvirksemið hevur týdning fyrri økið, tá tað er í gongd, so er tað heldur eingin loyna, at hetta enn sera avmarkaða virksemið telur ikki so nógv í kassanum sum var talan um virksemi alt árið. Tá oljuvirksemi er fær havnin í Runavík tí ikki tikið móti øllum teimum skipum, sum ynskiligt hevði verið, tá partur av kaiplássinum fer til oljuvirksemið. Hetta er so ein raðfesting, sum er gjørd. Ein kann eisini siga, at hetta er eitt slag av íløgu frá kommunu síðu í eitt størri oljuvirksemi í framtíðini. Tú sigur nei til ávíst virksemi fyrri at kunna byggja upp eina nýggja vinnu, nevniliga hana, sum er partur av oljuhavnini.

Havnameistarin sær ikki hetta sum ein bága men heldur sum eina náttúrliga avleiðing av, at tað ræður um at húsast sum frægast við tí øki og plássi til hevur til at taka. Og her telur tað eisini nógv fyrri hann at hugsa, hvat gagnar uppá longri sikt og ikki bara um júst tað, sum hendir her og nú

Hann heldur fyrri, at verður oljan funnin, so koma vit inn í eina heilt nýggja og meira spennandi fasu, har tørvurin á eini oljuhavn fer at verða nógv størri í og við, at fleiri skip fara at koma og fara alla tíðina. Tað kann als ikki sammetast við núverandi støðu. Har hevur so kommunan í Runavík eisini lagt upp fyrri við at leggja eitt stórt øki millum Skála og Skálabotn av til eina mögulega framtíðar oljuhavn.

Nógvar fyrireikingar eru gjørdar longu, so tann dag, tá tørvur er á tí, tá er kommunan eisini klár sum samráðingarpartur við tann ella tey, sum til ta tíð kunnu hugsa sær at standa fyrri eini størri oljuhavn og einum virksemi, sum tá fer at líkjast tí vit uppliva fleiri staðni í Norra.

Stórt øki at leita í

Tórbjørn Jacobsen vónar sum flest onnur, at okkurt fer at spyrjast burtur úr boringunum í ár. Tann oljuvinna, sum hevur verið, síðani oljuleitingin byrjaði í 2000, hon hevur verið á Skálafjørðinum fyrri tað mesta. Og hann sær fegin, at henda gongdin heldur fram, verður olja funnin.

“Tá oljufeløgini brúka so nógvar pengar at vita, um olja finst á føroyskum øki, so má tað væl vera tí, at tey hava eina vón um at okkurt er at finna,” sigur Tórbjørn Jacobsen, sum eisini ásannar, at tað helst er eitt ávíst ótolni millum fólk, at man enn einki fund hevur

gjørt, tó at vit eiga at gera okkurt greitt, at tað bert eru boraðir sera fáir brunnar í hesum so ómetaliga stóra økinum.

Hann vísir eisini á, hvussu nógvir brunnar vórðu boraðir í grannalagnum fyri eystan, áðrenn rakt varð við.

Hann heldur tó ikki, at áhugin fyri Føroyum sum leitið fer at minka fyri tað, um onki fund verður gjørt nú, men tað kann vera, at leitingin kemur í drag av hesi orsök.